

АДЫГЭ ГОЛОС АДЫГА МАКЪ

кыхатыуыгъахэр икн
нэмык къабархэр
тысайт икыуыгъахэр
WWW.ADYGVOICE.RU

Адыгэ Республикэм и Правительствэ игъэзет

ПСЭУПІЭ-КОММУНАЛЬНЭ ХЪЫЗМЭТЫР

Семинарым ишлуагъэ къэклощт

Псэупіэ-коммунальнэ хъызмэтым игъэклэжын илъяс заулэ хъугъэу тыхэгъэу щыдэлажьэх. Ар Іоф псынклагъоу ыкн охтэ клэкыкэ зэшопхынэу шытэп. Аужырэ лъэхъаным нахь кыхагъэщырэр цыфыбэ зычлэс унэхэм ягъэцэклэжынрэ гъэорышлэко компаниехэм ялофшлэн лицензировать зэрашыщтырэр арых.



Квалэу Мыекьуапэ мэфитло семинару «2015-рэ илъясым псэупіэ фондир зэрэгъэорышлэгъэн фаер: лицензировать ыкн унэ зэтэтхэм ягъэклэжын» зыфилорэр шыкыуагъ. Адыгэ Республикэм псэолъэшынмыккэ, транспортмыккэ, псэупіэ-коммунальнэ ыкн гъогу хъызмэтхэмккэ и Министерствэ иклэщаклоу илъяс къэс мыщ фэдэ семинархэр зэхащэх, яшлуаги къэкло.

Семинарым кырагъэблэгъагъ ыкн ар зерищагъ «Къэлэ экономикэм и Институт» зыфилорэ къэралыгъо Фондым исекторэу псэупіэхэм афэгъэзагъэм ипашэу Ирина Генцлер. Ар экономист, зэлашлэрэ эксперт, инженер-псэолъэшл.

Мэфитлум кыкылоцл псэупіэ-коммунальнэ хъызмэтым епхыгъэ Іофыгъохэм атегушылагъэ, экспертэу И. Генцлер упчлабэ фагъэуцугъ ыкн икыоу зэхамыфышъурэ хэбзэгъэуцугъэхэм, нэмыккхэм аклэупчлагъэх.

Унэ зэтэтхэм ащыпсэурэ цыфхэм яахъцэккэ ахэр джы агъэцэклэжынхэу ыкн агъэклэжынхэу зэрашыгъэр, ащ пае мазэ къэс атырэм тегушылэхэзэ, ахъщэр зэрагъэхъэрэ счетхэр зэрэзеттефыгъэхэр, банк зэфэшъхъафхэм Іоф адэпшлэшунэу зэрэщтыр ыкн гъэорышлэко компаниехэм гъэцэклэжын Іофхэр зэшлуахыгъэ зыхъуклэ лъэныкыуитлуми ялорэ яшлэрэ зэхалъхъанхэ зэрэфитхэр зэхафыгъэх.

Унэхэм ягъэцэклэжын тапэ-

клэ зыпшъэ изыльхъажьыгъагъэр Правительствэр арыгъэми, Псэупіэ кодексым зэхъокыныгъэ инхэр зыфашыгъэхэм кыщегъэжыагъэу унэхэм ягъэцэклэжынккэ чыплэ кыулыкыушлэхэм япшъэрылхэм кызэрэхъуагъэр И. Генцлер кылуагъ. Гушылэм пае, гъэцэклэжын Іофхэм аплэуагъэхъашт ахъщэр зы квадрат метрэ пэпчэ елытыгъэу гурытымккэ зыфэдизыщтыр къэзыгъэнафэрэр федеральнэ Гупчэр ары, чыплэ пащэхэм ар зэблахъужынэу, зэрахъокынуу е зэрэфаехэу агъэфедэнэу фитыныгъэхэр ялэх. Урысыем ичыплэ зэфэшъхъафхэм сомэм кыщегъэжыагъэу сомэ 20-м нэсэу зыщатыхэрэр ахэтых. Шылэх хэхухэр, крайхэр ыкн республикэхэр чыплэ пащэхэм ахъщэр зэрэщтытэу цыфхэм шафатэу.

Зэхъокыныгъэу Псэупіэ кодексым фашыгъэхэм зигъот маклэхэм социальнэ Іэпылэгъу хабзэм къафишынэу итхагъ. Іэпылэгъур кызынэсыщтыр ветеранхэр, Іашэккэ зэпэуцужыгъэ хэгъэгухэм къащытэджыгъэгъэ гумэкыгъохэм ахэлэжыагъэхэр, сабий ибэхэр ыкн сабийбэ зилэ унагъохэр, нэмыккхэр арых. Ащ фэдэ Іэпылэгъур Адыгеим шыпсэухэрэм джыри къанэсыгъэп, ау ахъщэр кызыхагъэкырэр федеральнэ бюджетыр арыш, ар кызытефэхэрэр Іэпылэгъум хэныщтытхэп.

Ашлогъэшлэгъоу зытегушылэгъэхэ Іофыгъохэм ащыщых къэ-

ралыгъоу къэбарлыгъэлэс системэ псэупіэ-коммунальнэ хъызмэтым фэгъэхыгъэу тикъэралыгъоу кызырэхъызылауахыгъэр ыкн ащккэ унэ зэтэтхэр зыгъэорышлэрэ компаниехэм хэбзэгъэуцугъэр аукоу хъумэ пшъэдэклэжы зэрарагъэхыщтыр. Ащ фэдэ компаниехэм Іоф зэрашлэрэр общественнэ псэупіэ лыплъэным илофшлэхэр ауплэклушт, уасэ фашыщт, зыпшъэрылхэр нахь дэгъоу зыгъэцэклэхэрэр кыхагъэщынхэм фэшл уплэклуштхэр зэхащэхэзэ ашыщт.

Джащ фэдэу унэ зэтэтхэм ачлэс цыфхэм яунэхэр зыгъэорышлэрэ компаниехэм зэзэгъыныгъэ тхыль илъяс ипалъэу адашлы зыхъуклэ анахъэу аналэ зытырагъэтын фаехэм, фэлофашлэхэу кызырагъэгугъэхэрэм альатыщт уасэхэр зыфэдизыщтытхэм ыкн ахэм якыхэхын семинарым шытегушылагъэх. Псыр, газыр ыкн электричествэр псэупіэ гъэорышлалэм илоф хэмылгъэу цыфхэм занккэу квалэклахъэу пшыным пае бгъуиттури зэгъусэхэу агъэхъазырын фэе тхыльхэми анэсыгъэх.

Семинарым хэлэжыагъэхэр коммунальнэ фэло-фашлэхэр цыфхэм афэгъэцэккэхэрэм хэхъэрэ кыулыкыуэр арых. Мэфитлум къафалотагъэхэр зэккэ ахэм тапэккэ агъэфедэшъушт, зэхыхыгъэ къэбархэм яшлуагъэ кыкылыщт.

**ШЪАУКЪО
Аслъангуащ.**

НЕПЭ КЪЫХЭТЫУТЫХЭРЭМ АЩЫЩХЭР:

Я 2-рэ нэклубгъор

Народнэ фронтым ипроектэу «Лыхъужыым ыцлэ еджанІэм фэтыусын» зыфилорэр, нэмыкк къэбархэри.

Я 3 — 6-рэ нэклубгъохэр

Тхымафэу кыхыащтым ителепрограмм.

Я 8-рэ нэклубгъор

Искусствэхэмккэ клэлэцыккэ еджанІэу Лъэцэрыкыо Кимэ ыцлэ зыхъырым лъэпкъ шлэжыым фэгъэхыгъэ зэхэсыгъоу шылагъэр.

Яшлэныгъэхэмккэ зэдэгощагъэх

Хабзэ зэрэхъугъэу, илъяс къэс клэлэегъэджэ пэрытхэр зыхэлэжьэхэрэ республикэ фестивалэу «Жогъобын» зыфилорэр зэхащэ. Тыгъуасэ Адыгэ клэлэегъэджэ колледжэу Андырхъое Хъусенэ ыцлэ зыхъырым ар шыкыуагъ.

Ащ хэлэжыагъэх АР-м гъэсэнэгъэмрэ шлэныгъэмрэккэ иминистрэ иапэрэ гуадзэу Надежда Кабановар, гъэсэнэгъэмккэ гъэорышлалэхэм ялыккэхэр, республикэм иквалэхэм ыкн ирайонхэм кырыкыгъэ клэлэегъэджэхэр, нэмыккхэри. Джащ фэдэу Ростов хэхум кыкылыгъэ хыаккэхэри кырагъэблэгъагъэх.

— Министерствэм ыцлэккэ зэккэми сидуагъэу шлуфэс кышъосэхы. Лъэныкыо зэфэшъхъафхэм афэгъэхыгъэу клэлэегъэджэхэм язэнэкъокыоу республикэм шызэхатщэрэр бэ. Опыт зылэккэ клэлэегъэджэхэм ямызакъоу, зилофшлэн езгъэжыгъэ кыодыехэри зыхэлэжьэн альэккыщт зэнэкъокыо «Новой школе — новые учителя» зыфилорэри республикэм шыретэгъэккы. Клэлэегъэджэ сэнэхъатыр кыхэзыхыгъэу, апэрэ лъэбэкъухэр мы Іофшлэныккэ зыдзыхэрэр ащ хэлэжьэнхэ альэккыщт.

Непэ клэлэегъэджэхэм мэхъанэу обществэм шырялэм

зыкыгъэлэтыгъэныр, еджанлэхэм алэккэ амалхэм зыгъэушъомбгъуыгъэныр пшъэрыл шъхъалэхэу фестивалым илэхэм ащыщых. Іэлэлэсэнэгъэшхо зыхэлэ клэлэегъэджэхэр Адыгеим зэрэщыпсэухэрэр фестивалым кышыщагъэщыгъ. Ащ ишыхъат Урысыем шызэхатщэрэ зэнэкъокъухэм зэрахэлэжьэхэрэр ыкн хагъэунафыкырэ чыплэхэр ахэм кызырафагъэшъуашэхэрэр.

Фестивалым нэбгырэ 300-м еху хэлэжыагъ. Мэфитлоу Іофтхъабзэр зэрэклощтым нэбгыри 150-м фэдизыр шлэныгъэу алэккэлымккэ нэмыккхэм адэгощытх. Зэнэкъокыоу, Іофтхъабзэу зыхэлэжыагъэхэм шлуагъэу кыахыгъэр, гупшысэу арагъэшыгъэхэр квалотэжыщт. Шлэныгъэу зэрагъэгъотыгъэхэр ялофшлэн зэрэщыпхыращыщтым тегушылэщтытх.

Ащ нэмыккэу гъэсэнэгъэм ыльэныккыккэ зэхъокыныгъэшлухэр зэрэщылэхэр, ащ хэхъоныгъэхэр зеришыхэрэр Ростов хэхум кыкылыгъэ хыаккэхэм квалуагъ. Іофыгъоу ежэ яхэхуккэ зыдэлажьэхэрэм, гъэхъагъэу ялэхэм ягугъуи кыашыгъ. Іофшлэклэ амалэу алэккэлымккэ Іофтхъабзэм къеклоллагъэхэм адэгощагъэх.

Нэужым лъэныкыоу зэфэшъхъафхэмккэ гошыгъэхэу клэлэегъэджэхэм Іоф ашлэщт. Фестивалым къеклоллагъэ пэпчэ ишлэныгъэхэм зэрахигъэхъуагъэр кызыушыхыатыр тхылыр ратыжыщт.

**ГЪОНЭЖЫКЪО
Сэтэнай.**

Депутатхэм апай

Адыгэ Республикэм и Къэралыгъо Совет — Хасэм ия 44-рэ зэхэсыгъо 2015-рэ илъясым мэзаем и 25-м зэлуагъаккэ.

Іофыгъоу зэхэсыгъом зыщатегушылэщтытхэм мы кыккэлымккэхэрэр ахэхъэх: законопроектэу «Бжьэхъуным ехылагъ», «Адыгэ Республикэм и Законэу «Культурэм ехылагъ» зыфилорэм ия 12-рэ статья зэхъокыныгъэхэр фэшлыгъэнхэм фэгъэхыгъ» зыфилорэрэм ятлонэрэу ахэллэгъэныр; законопроектэу «Адыгэ Республикэм изакон заулэмэ зэхъокыныгъэхэр афашыгъэнхэм фэгъэхыгъ», «Іахъзэхэл псэолъэшынмым хэлажьэхэу унэхэм яшынккэ зыпшъэрылхэр зымыгъэцэккэжыгъэхэм апккыккэу зэрар зыхыгъэхэм Іэпылэгъу ятыгъэным ехылагъ»

зыфилорэрэм апэрэ еджэгъумккэ ахэллэгъэныр, Адыгэ Республикэм и Законхэу «Адыгэ Республикэм и Лышъхъэ ехылагъ», «Адыгэ Республикэм инвестиционнэ Іофшлэныр зэрэщызэхэщагъэм ехылагъ», «Гъэсэнэгъэ зыщарагъэгъотырэ организациехэм зэреджэщтытхэ программэхэр ыкн зэреджэщтытхылыхэр зэрэацлэлагъэхъащтытхэм ехылагъ», «Электроннэ универсальнэ картхэр кыдэгъэкыгъэнхэмккэ, ятыгъэнхэмккэ ыкн ахэм япхыгъэ фэло-фашлэхэр гъэцэккэгъэнхэмккэ Іофыгъо заулэхэм яхылагъ» зыфилорэрэр ыкн нэмыкк Іофыгъохэр.

Зэхэсыгъор Жуковскэм иурам тет унэу N 22-м хэт Заулышхом сыхъатыр 11-м шаублэщт.

**Адыгэ Республикэм и Къэралыгъо Совет — Хасэм
и Тхымагъэу Владимир НАРОЖНЫЙ**

Народнэ фронтим икьутамэ ипроект игьэцэклен Адыгэ Республикэр хэлажьэ

Народнэ фронтим ипроектэу «Лыхужьым ыцлэ еджаплэм фэтыусын» зыфилорэм игьэцэклен Адыгэ Республикэм игурыт еджапли 10 фежьагь.

Адыгэ хэкум нэмыц-фашист техаклохэр зырафыжыгьэ мафэм (1943-рэ ильэсым мэзаем и 18-м) тефэу Адыгэ кьэралыгьо университетым шызэхэцэгэ республикэ естественнэ-хысап еджаплэм лэнэ хьураеу шыкьуагьэм Мыекьуапэрэ республикэм ирайон зау-лэхэмрэ яеджаплэхэу проектым игьэцэклен фежьагьэхэм яклэегаджэхэр хэлажьагьэх. Народнэ фронтим ишьольыр кьутамэ хэтхэм ягьусэу ахэр проектым игьэцэкленкэ рахухьэхэрэм атегушылагьэх, Теклоныгьэм ия 70-рэ ильэс ехьулэу культурэ-патриотическэ лофтхьабзэу зэрахащтхэр агьэ-нэфагьэх.

Лэнэ хьураем зэрэцыхухьагьэмкэ, Теклоныгьэшхом иубилей кьызышыблэгьэрэ лэ-хьаным тиесубликэ иклэлэ-еджаклохэм янэ-ятэхэр, яклэлэ-егьаджэхэр, ветеранхэр кьаде-лэхээ, республикэм итарихь, Адыгеим шыщ дэеклопхэу Хэгьэгум ишьхьафитыныгьэ пае псэемьблэгьэу зэуагьэхэм якьэ-бар зэрагьэшлэшт, лыхужьэхэм ащыцэу зыцлэ яеджаплэ фау-

сы ашлоигьор кьалошт. Еджа-плэхэм мы лэныкьомкэ лофтэу ашлэщтыр ежь-ежьырэу агьэ-нэфащт, еджаплэхэм ясайтхэм ахэр кьарыхьащтых. Хэгьэгум илыхужьэхэм ацлэхэр гурыт еджаплэхэм афэусыгьэным



тегьэпсыхьэгэ лофтхьабзэхэр игьэклотыгьэу зэрахащтых. Ащ фэдэ апэрэ лофтхьабзэр мэ-лыльфэгьум ыклэхэм — жьоны-гьуаклэм иублэгьэу ехьулэу зэхэщэшт.

— Проектэу «Лыхужьым ыцлэ еджаплэм фэтыусын» зыфилорэр зытегьэпсыхьагьэр

клэлэеджаклохэм ежь-ежьырэу яреспубликэ итарихь зэрагьэ-шлэныр ары. Лэнэ хьураем зэрэцыхухьагьэмкэ, зэо-хэм ахэлэжьагьэхэм анэмыкьлэу, мамыр лэханьми Адыгэ Рес-публикэм ихэханьыгьэ зилахьы-

шхо хэзышыхьэгэ ячлыплэ-гьухэм ацлэхэр кьыралон алэ-кыщт. Ау анэхьэу аналэ зы-тырагьэтыщтхэр Хэгьэгум зэо-шхом ильэхьан тишьхьафиты-ныгьэ кьытфэзыухьумэгэ чы-плэгьухэр ары. Проектым игьэ-цэклен хэлажьэрэ еджаплэхэм зэулкэхэр ащыклоштых, мы

лэныкьомкэ лофтхьабзэу зэ-рахащтхэр ахэм ащагьэнэфэ-щтых, — хигьэунэфыкыгьэ Нар-роднэ фронтим ишьольыр кьу-тамэу Адыгэ Республикэм шы-цлэм икуп ипащэу, Урысые Фе-дерацием и Президент ицы-хьэшлэгьоу, кьалэу Мыекьуа-пэ иличьеу N 8-м физикэмкэ и-клэлэегьаджэу Алексей Сталь-ноим.

«Зэулкэр гьэшлэгьонэу, шы-а-гьэ хэлэу кьуагьэ. Тиеджаплэ члэхэр бэшлагьэу патриотичес-кэ лофым пылтых. Народнэ фронтим ипроект игьэцэкленкэ шлэныгьэу, опыту тилэр зэрэдгьэфедэщтхэр лэшэу тигуап. Народнэ фронтим ипат-риотическэ проект хэлажьэ-хээ, республикэ гупсэм, ащ ицылф шлагьохэм яхьылэгьэ шлэныгьаклэхэр клэлэеджаклохэм кьазэрэлэклэхьащтхэм мэхьа-нэшхо ил», — кьыуагь Тэхьу-тэмыкьое районьмкэ посел-кэу Инэм игурыт еджаплэу N 2-м ипащэу Барцо Сарэ.

«Народнэ фронтыр клэщакло зыфэхьугьэ лофтхьабзэм Адыгэ Республикэм игурыт еджаплэхэм яклэлэегьаджэхэмрэ яклэлэеджа-

клохэмрэ кьызэрэдырагьэшта-гьэр, республикэм иеджаплабэ типроект игьэцэклен кьызэрэ-хэлажьэрэу лэшэу тигуап. Анэхьэу мэхьанэ зилэр клэлэ-еджаклохэм, клэлэегьаджэхэм проектым клэ горэхэр кьызэ-рэхалхьэрэр, республикэм ицылф анэхьэу дэгьухэу заом шызэуагьэхэм е лофтлэнымкэ гьэхьэгьэшхохэр зилэхэм якьэ-бархэм язэгьэшлэн зэрэхэла-жьэхэрэр ары. Ащ фэдэ екло-лаклэм ишыагьэклэ Теклоны-гьэшхор кьызэрэдахьыгьэм фэ-гьэхьыгьэ кьэбархэр кьыткэ-хухьэрэ ныбжыкьлэхэм алэклэ-дгьэхьан, яреспубликэ гупсэ, ар кьэзыухьумэгьэ, хэхьоныгьэ езыгьэшлыгьэу цылфхэм зэра-рыгушхохэрэу нахь дгьэлэшы-н тлэкынуэ сэгугьэ», — кьыуагь зыкьэухьумэжынымкэ Кьэра-лыгьо Думэм икомитет итхьа-матэ иапэрэ гуадзэу, Народ-нэ фронтим ишьольыр штабэу Рязань хэкум шыцлэм итхьа-мэтэгьоу, Урысыем и Лыхужь-эу Андрей Красовым.

Хэгьэгум зэошхом ильэхьан Адыгэ автоном хэкур зэоклы-бэуи, зэуаплэуи шытыгь. Со-ветскэ дэеклопхэмрэ чыплэ-рысхэмрэ лыхужьыныгьэу зэра-хьагьэм ишыагьэклэ 1942-рэ ильэсым ибжыхьэ фашистхэр кьызэтырагьэуцогьагьэх, ахэр Закавказьем рагьэхьагьэхэп.

Хэгьэгум зэошхом ильэхьан Адыгеим шыщ нэбгырэ мин 80 фронтим шызуагь, нэбгырэ мин 30-м ехьур фэхыгь, нэбгырэ мин 18 фэдизыр зыдэхьугьэр амышлэу клодыгьэ. Нэбгырэ мин 15-мэ орденхэмрэ медальхэмрэ, нэбгырэ 52-мэ Советскэ Со-юзым и Лыхужьыцлэ, нэб-гырэ 12-мэ Шьтхьум иордени 3 кьафагьэшшошагь.

Фестивалым кьырагьэблагьэх

Мэзаем и 22-м Мыекьопэ районим ит псэуплэу Дахьо дэжь шыреклокыщт фестивалэу «Лэго-Накь. Адыгеим шыпсэурэ лэпкьхэм агьэлэплэхэрэр» зыфилорэм фэгьэхьыгьэ пресс-конференцие Адыгэ кьэралыгьо технологическэ университетым мы мафэхэм шыкьуагь.

Фестивалым изэхэщэн фэгьэ-хьыгьэ проектым клэщакло фэ-хьугьэхэр «Школа социального предпринимательства» зыфилорэм иресурснэ егьэджен-дело-вой гупчэ ипащэу Светлана Новиковар, купэу «КреАктив», Мыекьопэ кьэралыгьо техно-логическэ университетым ику-пэу Enactus, ащ иупчлэжьэгоу, предпринимателэу Ольга Ива-новар. Лэпылэгьэу кьафэхьугьэх Адыгэ Республикэм зеклонымрэ зыгьэлэспыплэхэмрэклэ и Ко-митет, АР-м мэку-мэчымыкэ и Министрствэ, муниципальнэ гьэпсыкэ зилэ «Мыекьопэ районь», АР-м и Лэпкь те-атрэ, клэлэцыкьлэу кьэшьокло купэу «Зэрдах», нэмыкьлэхэри.

Кьыхэгьэщыгьэн фае мыщ фэдэ этнографическэ фести-валь Адыгеим мыгьэ апэрэу зэрэцыхухьагьэклэщтыр. Ады-геим зеклонымкэ амалэу илэ-хэр нэмыкь шьольырхэм нахь ащызэльашлэным, ахэм кьары-клэу тичыплэ дахэхэм защы-зыгьэлэспыныу кьаклохэрэм япчьагьэ нахьыбэ шыгьэныр, тичыгу ибаиныгьэ, ихьалэмэ-тыгьэ нэлуасэ фэшлыгьэхэр ары зэхэщаклохэм пшьэрлы шьхьалэу агьэуцурэр. фести-валым хэлажьэхэрэр адыгэ



лэпкь зэхэтыкьлэхэм нэлуасэ афашыщтых.

Ижьырэ шэн-хэбзэ дахэу тилэхэр, хьаклэхэр зэрэдгьэла-плэхэрэр, тинахьыжьхэм шьхьэ-клэфэныгьэ зэрафэтшырэр, кьытэоллэрэ пстэуми тыгу афы-зэлухьыгьэу тызэрапэгьоклырэр зылэгьэрэу цылфхэм ыпэкли Адыгеим зыцагьэлэспыныу кьы-хахьынуэ, тикультурэ нахь игьэ-клотыгьэу зэрагьэшлэн гухэл-хэр кьафэуцынхэу фестивалым изэхэщаклохэм алытэ.

— Бизнесым ыльэныкьоклэ пшьэрлыгьэу зыфэдгьэуцужьырэр мыщ лоф шызышлэрэ пстэури зэкьоуцоньш, Адыгеим нахь зыкьегьэлэтыгьэным фэлэжьэн-хэр ары, — кьыуагь Ольга Ивановар.

Пресс-конференцием кьызэрэ-чалыагьэмкэ, фестивалыр мэ-заем и 22-м мафэм сыхьа-тыр 10-м кьыщегьэжьагьэу пчы-хьэм 4-м нэс реклокыщт. Ижьырэ адыгэ шэн-хэбзэхэр зыхэлэ адыгэ джэгум, кьекло-плэрэ цылфхэм кьыздахьыгьэ лэшлагьэхэм яплы зышлоигьохэр е лофтхьабзэу гьэшлэгьонхэм ахэлэжьэнхэу зыгу кьыхьэхэрэр зэклэ кьырагьэблагьэх. Ащ нэмыкьлэу клэлэцыкьлэхэм апае

джэгуклэ зэфэшхьафхэр афы-зэхэщэщтых, лэпкь шьынхэр кьышырахаакыщтых. Дышэ луданэклэ хэзыдыкынуэ зышло-игьуагьэхэм ар мы мафэм кьадэхьун амал ялэщт. Зызы-гьэлэспыны гухэлэ зилэу кьэкло-рэ цылфхэр кьэшэу зэфэш-хьафхэм япльынхэ, адыгэ орэ-дыжьхэм ядэлунхэ, уджынхэ алэеклыщт. Адыгеим апэрэу цырагьэклокыщт фестивалыр кьеклоплэрэ пстэуми агу рихьынуэ зэхэщаклохэр мэгугьэх. Ылэкли лэныкьэ зэфэшхьаф-хэм афэгьэхьыгьэ этнофести-вальхэр зэхэщэзэ ашлын гу-хэлхэр зыдалыгьых.

ГЬОНЭЖЬЫКЬО Сэтэнэй.
Сурэтыр лэшыны Аслэан тырихыгь.

Лэпкь кьэшьуаклэм зыфагьасэ

Уилэпкь идэхэагьэ икьашьохэмкэ

кьэбгьэлагьэ пшлоигьомэ, зи пэрыолюхь кьыпфэхьуцтэп. Москва удэсми адыгэ кьэшьуаклэ зэбгьэшлэн плэкыщт. Адыгэ шлушлэ фондэу «Адыгэхэр» зыфилорэр иклэщаклоу зэхэщэзэ кьэшьокло ансамблэу «Черкесия» зыфилорэр зыпылыр а лофыр ары.

Ансамблэм ипащэу Шорэ Анзор лэпкь кьашьохэр зиклэ-сэ ныбжыкьлэхэр зэклэ регьэ-благьэх ыгьэсэнхэу ыкли лэпкь кьашьом мэхьанэу илэр агури-гьэлонэу. «Пкьыр занкьлэу кэ-шьон закьор арэп кьашьорэр зэгупшысэн фаер, — ело Ан-зор. — Сыда тятэжэ плэшэхэр пчэгум итхэу кьыкьлэшэщты-гьэхэр, бгьэжьым ытамэхэм афэдэу алэхэр зыкьыдащэщты-гьэхэр, амакьэхэр псынклэу зыкьызэблахьуцтыгьэхэр, пшьа-шьэхэм анаплэ едзыхыгьэу, бзэпсым фэдэу ищыгьэхэу кьыкьлэшэщтыгьэхэр? Ахэм ячлыгу лэплэ анэгу кьыкьлэуцо-щтыгьэш ары», — ело Анзор.

Лэхэр — тамэх, шьхьэр — кьушьхьэтхэу алыгь, псыпс фы-

жэу пшьашьэхэм кьыхьухьыгьэ-хэр — псыкьэфэхых, шьхьац кьыхьэу благьэу кьедзыхыгьэхэр — псыхьэ джэгулэх... А пстэум кьахэхьухьэгьэу цылф адыгэ кьашьор кьэзышыщтыр. Ащ фи-гьэсэнхэр ары Шорэ Анзор пшьэрлыгьэу зыфигьэуцужьы-гьэр.

Ансамблэм хэтхэр тьама-фэм тло кьэзэрэуцогьох. Аныбжэ елытыгьэу куп-купэу ахэр гошчыгьэх. Якьашьохэр цылфхэм агу рехьых, «Черкесиер» фести-валь, кьэгьэлэпгьон зэфэш-хьафхэм ахэлажэ.

Зэклэми анэхь гушыагьор Адыгеим пэчыжьэхэм, лэпкь кьашьор зэрэцыхухьагьэшлэрэр ыкли зэрагьэлэплэрэр ары.

(Тикорр.).



ИСКУССТВЭР — ТИБАИНЫГЪ



Адыгэ Республикэм искусствэхэмкIэ икIэлэцIыкIу еджапIэу ЛъэцэрыкIо Кимэ ыцIэкиэ щытым лъэпкI шIэжым кыпкырыкIырэ зэхэсыгIо тыгIуасэ щыкIуагI. Музыкальнэ гэсэнныгIэ кIэлэеджакIохэм ягIэгъотыгIэнымкIэ сыхыат хэхыгIэхэм ямызакIоу, охтэ тедзэхэр нахышIоу зэрагIэфедэщтхэм атегущыIагIэх.

АфыхагIэхьорэ уахьтэм зыкIыгIэшъыпкIэжыщт

ИскусствоведениемкIэ докторэу, Адыгэ кIэралыгIо университетым искусствэхэмкIэ и Институт ипрофессорэу Алла Соколовам зэгIэлшэн гIэшIэгонхэр ышIыгIэх. Казахстан зэкIом лъэпкI музыкальнэ Iэмэ-псымэхэм кIэлэеджакIохэр, IофшIа-пIэхэм алутхэр, искусствэр зышIогIэшIэгонхэр зэрафагIасэхэрэм зыщыгIэгъозагI. Гущылэм пае, адыгэ шыкIэлпщынэм ехыщырэу бзэпситIу нахь зымылэмкIэ классикэм хэхьэгIэ композиторхэу Моцарт, Бетховен, фэшъафхэм аусыгIэхэр кырагаIох. Охтэ тедзэу еджапIэхэм арагIэрэм «факультативкIэ» еджэх. Ащ зыкIымыгIэшъыпкIэжыщт

бэрэ кыхэхкIы. ЛъэпкIым ифольклор, искусствэм хэхьоныгIэу ышIыхэрэм хэушъафыкIыгIэу, куоу ныбжыкIэхэр афэбгIэсэнхэр нахышIу кIэ зылытэхэрэм уядэу зыхьукIэ, тимузыкальнэ Iэмэ-псымэхэр щылэныгIэм зэрэщыдгIэфедэхэрэм уегупшысэ.

Адыгэхэм ялэх шыкIэлпщынэр, кIамылыр, пхьэкIычыр, пщынэ-тIаркIор, нэмыкIхэри. Ансамблэу «Жыуым» ихудожественнэ пащэу ГьукIэ Замудин зэхэхэм мэхьэнэ ин ритыгI. ИскусствэхэмкIэ Адыгэ республикэ кIэлэ-цIыкIу еджапIэу ЛъэцэрыкIо Кимэ ыцIэкиэ щытым фольклорымкIэ икIутамэ иIофыгIохэм ар кIатегущыIагI. ЕгIэжыкIэшIухэр зэрашыгIэхэм тегIэгIушIо, ау зыдгIэрэхьаты хьуштэп, тапкIэ тылвыкIотэным фэшI егIэджэныр щылэныгIэм диштэу зэ-

хэщэгIэным имэхьанэ зыкIэ-лэты.

А. Соколовам Казахстан кырихыгIэ тхыльхэу искусствэхэмкIэ республикэ кIэлэцIыкIу еджа-

пIэм кырытыгIэхэм уяджэзэ, зыогIэгIуазэ. Адыгеим ильэпкI искусствэ изыкIегIэлэтынкIэ Iэ-кIыб хэгIэгIухэм ащэгIэфедэрэ амалхэм уналэ атебдзэнкIэ дэгIу. Адыгэхэм яфольклор баеу щыт, ащ изэгIэшIэн пылIэу УнэрэкIо Рае, искусствэхэмкIэ еджапIэм

икIэлэегIаджэхэр зэхэхэм гущылэгIу щызэфэхьугIэх.

Сурэтхэм арытхэр: Алла Соколовар зэхэхэм кыщэгIушIы; зэхэхэм хэлэжыгIэхэр.



УШУ. УРЫСИЕМ ИЗЭНЭКЪОКЪУ

Дышъэу медалиплI



КъокIыпIэм кыщэжыгIэ спорт лъэпкIэу «ушу» зыфиIорэм хэхьэрэ винчунымкIэ Урысыем иапэрэ зэнэкIокIу ыкIи ныбжыкIэхэм язэлукIэгIухэр Москва щыкIуагIэх. Урысыем спортымкIэ и Министерствэрэ хэгIэгум ушумкIэ ифедерациерэ зэнэкIокIуым кIэщакIо фэхьугIэх.

Адыгэ Республикэм спортсменхэу тренер-кIэлэегIаджэу Владимир Васильченкэм ыгIасэхэрэ зэлукIэгIухэм чанэу ахэлэжыгIэх, медальхэр кыдадыгIэх.

Китаим кыщэжыгIэу алытэрэ винчуныр дунаим шашIэ. Урысыем иапэрэ зэнэкIокIу спортсмени 178-рэ щызэлукIагI, ахэр шьолыыр 42-мэ кIарыкIыгIэх. Владимир Васильченкэр зыхэтыгIэ купым щыбIэнагI. Ушум щызэлэашIэрэ Джамал Ажигирей кинофильмхэу «Монахым», «Удар лотосам», нэмыкIэхэм рольхэр кIащишIыгIэх.

ЗэнэкIокIуым икызыэлухын фэгIэхьыгIэ зэхэхэм Китаим и Полномочнэ лIыкIоу Урысыем щылэ Ли Хуэй, КъокIыпIэм кыщэжыгIэ спорт лъэпкIэхэмкIэ спортсмен цIэрыIоу, каратэм хэхьэрэ «сэнэмкIэ» я 9-рэ дан зилэ Алексей Штурминыр, нэмыкIхэри кыщыгIушIагIэх.

Винчуныр спорт лъэпкIэ кызыэрыкIоп. КIуачи, кIулайныгIи, гупшысагIи ищыкIагIэх. БлагIэу уапашъхэ щытым псынкIэу утын

лъэш епхыныр спортсменымкIэ Iоф кIын. Винчуным ащ уфегIасэ.

Москва, Новосибирскэ, Воронеж, Улан-Удэ, фэшъафхэм яспортсменхэм Адыгеим шагIасэхэрэ янэкIокIуыгIэх. Дышъэ медали 4, тыжыныу 3, джэрэу 2 кыдадыгIэх. НыбжыкIэхэм язэлукIэгIухэм Иван Шевченкэр кIахэщыщыгI. Нестеровхэу Владиславрэ Ростиславрэ зэгIусэхэу янэкIокIуыгIэх, дышъэ медалыр кIахыгI. Владимир Васильченкэм дышъэ, тыжын, джэрэ медальхэр кыдыдыгIэх.

ЗэхэщакIохэр Адыгеим спортсменхэм кIащытхьугIэх, Урысыем ихэшыпыкIыгIэ командэхэм арагIэблэгIэщтхэм ащыщы. Мы мазэм КыбIлэм изэнэкIокIу Волгоград ушум хэхьэрэ саньдамкIэ щыкIошт. Ащ тиспортсменхэр хэлэжыщтх.


Сурэтым итхэр: Владислав Нестеровыр, Иван Шевченкэр, Владимир Васильченкэр, Ростислав Нестеровыр.

БАСКЕТБОЛ. АПШЪЭРЭ КУПЭУ «А»-р

Щыр тэшIэ, яплэнэрэр...

«Самара-2» Самара — «Динамо-МГТУ» МыекIуапэ — 56:68.
Мэзаем и 18-м Самара щызэдешIагIэх.

«Динамо-МГТУ»: Лундако, Бажунашвили — 8, Гапошин — 9, Хмара — 7, Милютин — 4, Коротков — 16, Еремин — 17, Широков — 7.



ТелефонкIэ кIатыгI. Адыгэ Республикэм изаслуженнэ тренерэу, «Динамо-МГТУ-м» итренер шъхьалэу Андрей Синельниковым тызэрэщыгIэгIэозагIэу, я 20-рэ такыкIэхэм адэжь тиешIакIохэр бысымхэм апэ ишыгIэх. ЗэлукIэгIур кIэухым зыщыфэклорэ уахьтэм тиспортсменхэм хьагIэм Iэгуаор зэкIэлэыкIоу заулэрэ зырадзэм, текIоныгIэр зыхьыщтыр нахь нафэ хьугIэ. Николай Ереминыр, Илья Коротковыр ухьумакохэм алэкIэкIыхэзэ хьурджанэм Iэгуаор зэрэрадзэщтыгIэр Самара щыщхэми ашIогIэшIэгIэныгI.

«Динамо-МГТУ-р» апэ итхэм пытэу ахэуцо. Финалым хэфэным фэшI джыри пэрыохьу кыфэхьун зыпIэкIыщтхэм ащыщ Чебоксары икомандэ. Челябинскэ, Саранскэ, Энгельс якомандэхэр финалым нэсыгIэхэу пIытэ хьушт. Яплэнэрэ командэу хэфэщтыр тIлэгорэп. МыекIуапэ, Севастополь, Чебоксары яспортсменхэр анахь лъэшэу мэгIугIэх. «Динамо-МГТУ-м» амалышIухэр иIэх. «Чебоксарские Ястребы» гIэтхалэм и 14 — 15-м тогIогогIо МыекIуапэ щешIэщт. ЗэлукIэгIуитIур Адыгеим иешIакоме кызыахьыкIэ, финалым хэхьащтых.

Мэзаем и 27 — 28-м «Динамо-МГТУ-р» Нижний Тагил щешIэщт.

НэкIубгIор зыгIэхьазырыгIэр ЕМТIЫЛЬ Нурбий.

ЗэхэщыцагIэр ыкIи кыдзэзы-гIэкIырэр:

Адыгэ Республикэм лъэпкIэ IофхэмкIэ, IэкIыб кIэралхэм ащыпсэурэ тильэпкIэгIухэм адырIэ зэлхыныгIэхэмкIэ ыкIи кIэбар жьугIэм иамалхэмкIэ и Комитет Адресыр: ур. Крестьянскэр, 236

Редакциер зыдэшыIэр:

385000, кI. МыекIуапэ, ур. Первомайскэр, 197.

Телефонхэр:

приемнэр: 52-16-79,

редактор шъхьалэм иапэрэ гуадзэр: 52-49-44,

редактор гуадзэр-пшъэдэкIыжь зыхьырэ секретары: 52-16-77.

E-mail:

adygvoice@mail.ru

ЗыщаушыхьатыгIэр:

Урысые Федерацием хэутын IофхэмкIэ, телерадиокеIэтынхэмкIэ ыкIи зэлэ-IэсыкIэ амалхэмкIэ и Министерствэ и Темыр-Кавказ чыпIэ гIэIорышIапI, зэраушыхьатыгIэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, кI. МыекIуапэ, ур. Пионерскэр, 268

ЗэкIэмкIи пчъагIэр

4030

Индексхэр

52161

52162

Зак. 366

Хэутыным узщыкIэтхэнэу щыт уахьтэр Сыхьатыр 18.00 ЗыщыкIэтхэгIэхэ уахьтэр Сыхьатыр 18.00

Редактор шъхьалэр

Дэрбэ Тимур

Редактор шъхьалэм иапэрэ гуадзэр

МэщIэжы Саид

Редактор шъхьалэм игуадзэр — пшъэдэкIыжь зыхьырэ секретары

Хьурмэ Хьусен